

शिक्षण शुल्क,परिक्षा शुल्क प्रतिपूर्ती योजनेकरीता

वार्षिक उत्पन्न विचारात घेण्याबाबत

महाराष्ट्र शासन

सामाजिक न्याय व विशेष सहाय्य विभाग

शासन परिपत्रक क्रमांक: इबीसी-२०१३/प्र.क्र.१७९ /शिक्षण-१

मादाम कामा रोड, हुतात्मा राजगुरु चौक,

मंत्रालय, मुंबई ४०० ०३२.

तारीख: ३१ ऑगस्ट, २०१३

वाचा —

१) शासन निर्णय क्रमांक: इबीसी-२०१३/प्र.क्र.१२/शिक्षण-१, दि.२७ फेब्रुवारी, २०१३

**शासन परिपत्रक —**

राज्यातील शासन मान्यताप्राप्त खाजगी विनाअनुदानीत व कायम अनुदानीत शिक्षण संस्थांमधील व्यावसायिक अभ्यासक्रमास प्रवेश घेतलेल्या अजा, विजाभज, विमाप्र व इमाव प्रवर्गातील विद्यार्थ्यांच्या शिक्षण शुल्क,परिक्षा शुल्काची प्रतिपूर्ती करण्याबाबतच्या सविस्तर सूचना संदर्भीत दिनांक २७ फेब्रुवारी,२०१३ च्या शासन निर्णयाव्दारे देण्यात आल्या आहेत. अनुसूचित जाती प्रवर्गातील विद्यार्थ्यांना उत्पन्न मर्यादेची अट नाही. तथापि, सदर आदेशातील तरतूदीनुसार विजाभज, विमाप्र व इमाव प्रवर्गातील विद्यार्थ्यांकरीता पालकाच्या वार्षिक उत्पन्नाची मर्यादा रु.४.५० लाख इतकी आहे. या योजनेचा सदर प्रवर्गातील विद्यार्थ्यांना लाभ देतांना त्याच्या पालकाचे वार्षिक उत्पन्न विचारात घेणे आवश्यक असतांना काही जिल्हयांमध्ये लगतच्या एका वर्षाचे वार्षिक उत्पन्न विचारात न घेता नॉनक्रिमीलेअर प्रमाणपत्राच्या आधारे सदर योजनेचा लाभ दिला जात असल्याचे निदर्शनास आले आहे. त्यानुषंगाने पुढीलप्रमाणे सूचना देण्यात येत आहेत :-

शिक्षण शुल्क,परिक्षा शुल्काच्या प्रतिपूर्तीकरीता ज्या वर्षाच्या शैक्षणिक शुल्काची प्रतिपूर्ती करावयाची आहे,त्या वर्षाच्या अगोदरच्या एक वर्षाचे पालकाचे उत्पन्न विचारात घेणे अपेक्षित आहे. त्याकरीता सक्षम प्राधिका-याचा उत्पन्नाचा दाखला हा नॉन-क्रिमिलेअरच्या प्रमाणपत्रासह ग्राह्य धरण्यात यावा. मात्र या योजनेच्या लाभाकरीता विद्यार्थ्यांचा केवळ नॉन क्रिमिलेअर प्रमाणपत्राचा आधार घेण्यात येऊ नये. कारण नॉन क्रिमिलेअर प्रमाणपत्र हे शैक्षणिक संस्थेतील प्रवेश तसेच नोकरीसाठीच्या आरक्षणासाठी असून ते पालकाच्या मागील तीन वर्षांच्या उत्पन्नाशी निगडीत

असते. याशिवाय नॉन क्रिमीलेअर प्रमाणपत्राकरीता उत्पन्नाव्यतिरिक्त पालकाचा सामाजिक स्तर, नोकरीतील हुद्दा (उदा.वर्ग-१) अशा बाबी देखील विचारात घेतल्या जातात. त्यामुळे शिक्षण शुल्क,परिक्षा शुल्काच्या प्रतिपूर्तीकरीता वार्षिक उत्पन्न आणि आरक्षणाच्या सवलतीकरीता केवळ नॉन क्रिमीलेअर प्रमाणपत्र विचारात घेणे अपेक्षित नाही. ही वस्तुस्थिती विचारात घेता शैक्षणिक शुल्काच्या प्रतिपूर्तीकरीता शासनाने वेळोवेळी निश्चित केलेल्या उत्पन्न मर्यादेत (सध्या रु.४.५० लाख) योजनेचा लाभ देण्याकरीता सक्षम प्राधिका-याने दिलेला पालकाच्या वार्षिक उत्पन्नाचा दाखला व त्यासोबत नॉन-क्रिमीलेअरचे प्रमाणपत्रही विचारात घेण्यात यावे.

शैक्षणिक शुल्काच्या प्रतिपूर्तीकरीता सध्याच्या रुपये ४.५० लाख उत्पन्न मर्यादेत शासनाकडून वाढ केल्यास त्याप्रमाणे भविष्यात सदर योजनेचा लाभ देतांना त्यानुसार सुधारित उत्पन्न मर्यादा विचारात घेण्यात यावी. त्याकरीता सक्षम प्राधिका-याने दिलेला पालकाच्या वार्षिक उत्पन्नाचा दाखला आवश्यक राहील. मात्र कोणत्याही परिस्थितीत असा लाभ केवळ नॉन क्रिमीलेअर प्रमाणपत्राच्या आधारे दिला जाऊ नये, याची सर्व संबंधित अधिका-यांनी दक्षता घ्यावी व त्यानुसार पुढील आवश्यक ती कार्यवाही करावी.

सदर परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०८३११६१८०५४०२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उ.शि.लोणारे)

उप सचिव,महाराष्ट्र शासन

प्रति,

१. अपर मुख्य सचिव, शालेय शिक्षण व क्रिडा विभाग, मंत्रालय, मुंबई

२. अपर मुख्य सचिव, वैद्यकीय शिक्षण व औषधी द्रव्ये विभाग, जी.टी. हॉस्पिटल आवार, मुंबई
३. प्रधान सचिव, उच्च व तंत्र शिक्षण विभाग, मंत्रालय, मुंबई
४. आयुक्त,समाजकल्याण,महाराष्ट्र राज्य,चर्च रोड, पुणे.
५. संचालक,विजाभज,इमाव व विमाप्र कल्याण, महाराष्ट्र राज्य, चर्चरोड, पुणे.
६. संचालक, वैद्यकीय शिक्षण व संशोधन, महाराष्ट्र राज्य, सेंट जार्ज हॉस्पिटल, मुंबई-०१
७. संचालक, तंत्रशिक्षण, महाराष्ट्र राज्य, महापालिका मार्ग, मुंबई-०१
८. संचालक, आर्युवेद, आर.ए.पोदार आर्युवेद महाविद्यालय, वरळी, मुंबई-१८
९. संचालक, व्यवसाय शिक्षण व प्रशिक्षण, महाराष्ट्र राज्य, महापालिका मार्ग, मुंबई-०१
१०. सर्व प्रादेशिक उपायुक्त, समाजकल्याण विभाग.
११. सहायक आयुक्त,समाजकल्याण विभाग(सर्व जिल्हे)
१२. जिल्हा समाजकल्याण अधिकारी, जिल्हा परिषद (सर्व जिल्हे)
१३. समाजकल्याण अधिकारी, बृहन्मुंबई, आर.सी.चेंबुरकर मार्ग, चेंबुर, मुंबई-७१

प्रत,माहितीस्तव अग्रेषित,

मा.मंत्री (सा.न्या.)/मा.राज्यमंत्री (सा.न्या.) यांचे खाजगी सचिव

मा.सचिव (सा.न्या.) यांचे स्वीय सहायक

उपसचिव,(शिक्षण-१) यांचे स्वीय सहायक

अवरसचिव (शिक्षण-१)

निवडनस्ती. (शिक्षण-१)